


पचालभरना गाउँपालिकाद्वारा प्रकाशित
स्थानीय राजपत्र

खण्ड : १ संख्या : १ मिति : २०८०/१०/०९

भाग -१

लघु,घरेलु तथा साना उद्योग दर्ता, नविकरण, सञ्चालन र नियमन सम्बन्धी
कार्यविधि २०८०



पचालभरना गाउँपालिका

गाउँकार्यपालिकाको कार्यालय

पडेक्षा, कालिकोट

कर्णाली प्रदेश, नेपाल

प्रस्तावना :

नेपालको संविधान को भाग (४)को धारा (५१) अन्तरगत उल्लेखित अर्थतन्त्रमा निजी तथा सरकारी क्षेत्रको भूमिकालाई महत्त्व दिदै उपलब्ध साधन स्रोतको अधिकतम परिचालन गरी आर्थिक समृद्धि हाँसिल गर्न साथै हाँसिल गरिएको समृद्धिमा बहु संख्यक जनताको पहुच स्थापना गर्न मार्ग निर्देशन गर्ने भनिएको र स्थानीय श्रम,सिप तथा स्रोत साधनको अधिकतम परिचालन गर्दै दिगो औद्योगिक विकास कायम गर्न र लघु,घरेलु तथा साना उद्योगहरुको प्रवर्द्धन गर्न स्थानीय सरकार सञ्चालन ऐन, २०७४ को दफा (११) को उपदफा (५) को खण्ड (घ) को उप खण्ड (७) को अधिकार प्रयोग गरी मिति २०८०/१०/०९ को कार्यपालिका बैठकले यो कार्यविधि जारी गरेको छ ।

परिच्छेद-१ प्रारम्भिक

१.संक्षिप्त नाम र प्रारम्भ :

- (१) यस कार्यविधिको नाम “पञ्चालभरना गाउँपालिकाको लघु,घरेलु तथा साना उद्योग दर्ता,नविकरण सञ्चालन र नियमन कार्यविधि २०८०” रहेकोछ ।
- (२) यो कार्यविधि पञ्चालभरना गाउँपालिकाको गाउँकार्यपालिकाबाट स्वीकृत भए पश्चात लागु हुनेछ ।

२.परिभाषा : विषय वा प्रसंगले अर्को अर्थ नलागेमा यस कार्यविधिमा,


- (क) “उद्योग” गाउँपालिकाको कार्य क्षेत्र भित्र संचालन हुने लघु,घरेलु तथा साना उद्योग सम्भन्नु पर्दछ ।
- (ख) “उद्योग नियमन शाखा” भन्नाले गाउँपालिकाको उद्योग सम्बन्धी विषय हेर्ने शाखा वा इकाईलाई सम्भन्नु पर्दछ ।
- ग)“कार्यपालिका”भन्नाले गाउँपालिकाको कार्यपालिकालाई सम्भन्नु पर्दछ ।
- (घ) “गाउँपालिका” भन्नाले पञ्चालभरना गाउँपालिकालाई सम्भन्नु पर्दछ ।
- (ङ)“प्रमुख प्रशासकीय अधिकृत” भन्नाले गाउँपालिकाको प्रमुख प्रशासकीय अधिकृतलाई सम्भन्नु पर्दछ ।
- (च) “सभा” भन्नाले पञ्चालभरना गाउँपालिकाको गाउँसभालाई सम्भन्नु पर्दछ ।

परिच्छेद-२

उद्योग दर्तातथा नविकरण सम्बन्धी व्यवस्था

३. उद्योग सम्बन्धी व्यवस्था :

- (१) उद्योग व्यवसाय, सेवा र पेशा जन्य क्रियाकलापहरु गाउँपालिका भित्र सञ्चालन गर्नका लागि यस कार्यविधिले निर्देशन गरे बमोजिम दर्ता गरेर मात्र सञ्चालन गर्नु पर्नेछ ।
- (२) उद्योग दर्ता गर्नका लागि अनुसूचि(१)मा तोकिए बमोजिमको ढाँचामा निवेदन पेश गर्नु पर्नेछ ।


राम बहादुर भण्डारी
प्रमुख प्रशासकीय अधिकृत

- (३) पेश गरेको निवेदनको आधारमा आवश्यक कारवाही गरी गाउँपालिकाले उद्योग व्यवसायीलाई अनुसूचि (२) बमोजिमको ढाँचामा उद्योग व्यवसाय दर्ता प्रमाण पत्र प्रदान गर्नेछ ।
- (४) तर, व्यवसाय गर्नु पूर्व प्रचलित कानून बमोजिम तोकिएको निकायबाट अनुमती लिनुपर्ने अवस्थामा सम्बन्धित निकायबाट अनुमति लिनुपर्ने दायित्व सम्बन्धित उद्योग संचालकको हुनेछ ।
- (५) उद्योग व्यवसाय सञ्चालित स्थानमा दर्ता प्रमाणपत्र अनिवार्य रूपमा सबैले देख्नेगरी टाँस गरीएको हुनु पर्नेछ ।

४. उद्योग दर्ता गर्न आवश्यक कागजातहरु :


- (१) उद्योग संचालकको नेपाली नागरिकताको प्रमाणपत्रको प्रतिलिपि ।
- (२) अनुसूचि (१) बमोजिमको निवेदन ।
- (३) कम्पनी भएमा कम्पनी रजिष्ट्रारको कार्यालयमा दर्ता भएको प्रमाण पत्र, प्रवन्ध पत्र तथा नियमावलीको प्रतिलिपि ।
- (४) वडा कार्यालयबाट चार किल्ला प्रमाणीतको कागजात र संधियारको सहमति पत्र ।
- (५) जग्गा धनि दर्ता प्रमाण पत्रको प्रतिलिपि वा घर भाडा सम्झौता ।
- (६) सम्बन्धित निकायको सिफारिस आवश्यक पर्ने भए रित पूर्वकको सर्जमिन मुचुल्का ।
- (७) अनुसूचि (४) बमोजिमको दस्तुर बुझाएको सक्कल रसिद ।
- (८) कार्यालयले आवश्यक ठानेका अन्य कागजात ।

५. बन पैदावारमा आधारित उद्योग सम्बन्धी थप व्यवस्था :

- (१) बनमा आधारित उद्योगहरु भएमा देहायको मापदण्ड पुरा हुनुपर्ने ।
- (क) वन जंगलमा कुनैपनि हानि नोक्सानि नपुराई काठ/दाउराको प्रयोग नगरी सम्बन्धित वनस्पतिबाट तेल निकाल्ने उद्योगहरुको हकमा न्यूनतम दुरीको प्रावधान नलाग्ने तर त्यस्ता उद्योगको स्थापना गर्दा डिभिजन वन कार्यालयको सहमति लिनु पर्ने
- (ख) औद्योगिक क्षेत्र भित्र सञ्चालन हुने वन पैदावारमा आधारित उद्योगका हकमा दुरी नलाग्ने
- (ग) क्रसर उद्योगको लागि संधिय सरकार वा प्रदेश सरकारको मापदण्ड बमोजिमको दुरी हुनुपर्ने ।
- (घ) ईटा जन्य उद्योगको हकमा यो कार्यविधि लागु हुनु पूर्व स्थापना भई संचालनमा आएका उद्योग बाहेक अब उप्रान्त नगरक्षेत्र भित्र नयाँ उद्योग दर्ता गर्न पाइने छैन ।
- (ङ) प्रारम्भिक वातावरणीय परिक्षण (IEE) गर्नु पर्ने उद्योगको हकमा प्रचलित कानून बमोजिम प्रक्रिया पूरा गर्नुपर्ने ।
- (च) क्रसर उद्योगको लागि जग्गा भाडामा लिई सञ्चालन गर्ने भएमा जग्गा धनीसँग कम्तिमा ५ वर्षको सम्झौता हुनुपर्ने ।

६. नविकरण :

- (१) प्राईभेट तथा साभ्केदारी फर्मको म्याद सकिएको मितिले ३ महिना भित्र नविकरण गर्दा जरिवाना लाग्ने छैन ।


राम बहादुर भण्डारी
प्रमुख प्रशासकीय अधिकृत

- (२) ३ महिना देखि १ वर्ष भित्र नविकरण दस्तुरको दोब्बर दस्तुर लाग्नेछ।
- (३) १ वर्ष पछि, तेब्बर दस्तुर र प्रति वर्षको दर्ता शुल्क वरावर रकम लाग्ने छ।
- (४) दर्ता तथा नविकरण सम्बन्धी दस्तुर अनुसूचि (४) बमोजिम हुनेछ, सो दर निर्देशक समितिले हेरफेर गर्न सक्नेछ।

७. उद्योगको पुँजी बृद्धि, उद्देश्य थप, नामसारी, नाम परिवर्तन तथा ठाउँसारीका लागी देहायको मापदण्डपुरा हुनुपर्नेछ

- (१) पुँजी तथा क्षमता बृद्धि, उद्देश्य थप, नाम परिवर्तन तथा ठाउँ सारीको लागी कारण सहितको निवेद।
- (२) संसोधित स्किम(परियोजना)।
- (३) उद्योग ब्यवसाय दर्ता प्रमाणको सक्कल प्रमाण पत्र।
- (४) आन्तरिक राजश्व कार्यालय बाट कर चुक्ता प्रमाणपत्र।
- (५) कार्यालयको रोहवरमा सनाखन सहितको हक छोड पत्र।
- (६) नामसारी गरी लिने ब्यक्तिको नेपाली नागरिकताको प्रतिलिपि।
- (७) पासपोर्ट साइजको फोटो २ प्रति।

परिच्छेद-३

उद्योग व्यवस्थापन निर्देशक समिति


८. उद्योग व्यवस्थापन निर्देशक समिति :

- (१) गाउँपालिका भित्र सञ्चालित लघु, घरेलु तथा साना उद्योग ब्यवसायहरुको सञ्चालन, व्यवस्थापन तथा नियमन सम्बन्धी कार्यहरुका लागी मार्गदर्शन गर्न देहाय बमोजिमको निर्देशक समिति रहनेछ।

(क) गाउँपालिका अध्यक्ष -	अध्यक्ष
(ख) गाउँपालिका उपाध्यक्ष -	सदस्य
(ग) आर्थिक विकास समितिका संयोजक -	सदस्य
(घ) कार्यपालिकाले तोकेका दुई जना कार्यपालिका सदस्य -	सदस्य
(ङ) प्रमुख प्रशासकीय अधिकृत -	सदस्य
(च) सम्बन्धित शाखा प्रमुख -	सदस्य सचिव
- (२) दफा (९) बमोजिम गठित समितिको बैठक आवश्यकता अनुसार बस्ने छ।
- (३) यस समितिको कार्यविधि आफै तयार गरे बमोजिम हुनेछ।
- (४) उद्योग दर्ता, नवीकरण, संचालन सम्बन्धि यस कार्यविधिमा उल्लेख भए बाहेकका विषयमा निर्णय वा निर्देशन गर्नु परेमा यसै निर्देशक समितिले गर्नेछ।

९. उद्योग व्यवस्थापन समितिको काम, कर्तव्य र अधिकार :

- (१) लघु, घरेलु तथा साना उद्योगहरुको अनुमति इजाजत प्रदान गर्ने।
- (२) लघु, घरेलु तथा साना उद्योग ब्यवसायको क्षेत्राधिकार भित्र प्रचलित कानून अनुसार ठाउँसारी, नाम सारी, पूजी बृद्धि, क्षमता बृद्धि, संसोधन तथा उद्देश्य थप गर्ने।
- (३) उद्योगको प्रकृती अनुसार प्रारम्भीक वातावरणिय परीक्षण (IEE) कार्य गर्ने, गराउने।


राम बहादुर श्रेष्ठारी
प्रमुख प्रशासकीय अधिकृत

- (४) स्थानीय स्तरमा विभिन्न छुट सहूलियत दिने ।
- (५) उद्योग प्रशासनलाई सरल र सक्षम बनाउन आवश्यक पर्ने कार्य गर्ने ।
- (६) सम्भाव्य उद्योगहरूको प्रविधि विस्तार सम्बन्धि कार्य गर्ने ।
- (७) उद्योगहरूको कामको आधारमा परामर्श प्रदान गर्ने ।
- (८) सिप विकास तथा उद्यमशिलता विकास कार्यक्रमको योजना तयार गरी सञ्चालन गर्ने,
- (९) लघु, घरेलु तथा साना उद्योग ब्यवसायको तथ्याङ्क सूचि अध्यावधिक गर्ने ।

परिच्छेद-४ विविध

१०. उद्योगको वर्गीकरण :

गाउँपालिकाबाट दर्ता हुने उद्योगहरूको देहाय बमोजिम बर्गीकरण गरि अनुसूचि (३) बमोजिमको ढाँचामा उद्योग दर्ताको जानकारी दिइनेछ ।

- (क) प्राकृतिक स्रोत साधन संग सम्बन्धित उद्योगहरू : (१) प्राकृतिक स्रोत उत्खननगर्ने, प्रयोग गर्ने वस्तु र सेवा प्रवाह गर्ने उद्योग, बालुवाप्रशोधन, क्रसर उद्योग, ह्युम पाइप, ब्लक रिड कंक्रीट, समिल, फर्निचर, खानी ग्रेनाइट उद्योग ।
- (ख) सेवा प्रवाह संग सम्बन्धित उद्योगहरू : (१) आवासीय होटल, रेष्टुरेन्ट, चियारकफि पसल, पर्यटन पर्वद्धन गर्ने ब्यवसाय, सुन्दरता जन्य ब्यवसाय(ब्यूटी पार्लर), निर्माण सेवा उद्योग, सूचना तथा सञ्चार सेवा, मनोरञ्जन तथा साँस्कृतिक र खेलकुद सेवा, कार्यशाला वर्कसप, छापा खाना, सार्वजनिक परिवहन अन्तरगत ढुवानी सेवा, मोवाइल टेलीफोन सेवा, यातायात सेवा, सामान आयात गरी रिप्याकिङ जस्ता सेवा ब्यवसायहरू ।
- (ग) दैनिक उपभोग्य वस्तुको उत्पादन तथा बिक्रि वितरण संग सम्बन्धित उद्योगहरू : (१) कुटानी पिसानी मिल, नर्सरी तथा तरकारी फर्म, पेय पदार्थ उत्पादन, दूग्ध जन्य पदार्थ उत्पादन तथा गार्मेन्ट जस्ता उद्योगहरू ।
- (घ) मेसिनरी सामान निर्माण मर्मत र बिक्रि सम्बन्धि ग्यारेजहरू ।
- (ङ) मानव तथा जैविक स्वास्थ्य उद्योगहरू : फार्मेसी, कृषि तथा पशु स्वास्थ्य फर्म, स्वास्थ्य तथा सामाजिक सेवा, अस्पताल क्लिनिक ।
- (च) ज्ञान र सिप सिकाउने उद्योगहरू : तालिम केन्द्र, निजी विद्यालय, ट्यूसन सेन्टर, कम्प्युटर इन्च्युट, प्रशिक्षण केन्द्र, सिलाईकटाई सेन्टर ।

११. प्रोत्साहन र सहजिकरण सम्बन्धी व्यवस्था :

- (१) कृषि जन्य उद्योग ब्यवसाय सञ्चालन गर्ने स्थानीयलाई प्रोत्साहन गरीनेछ ।
- (२) स्थानीय वासिन्दालाई रोजगारी प्रदान गर्नुका साथै स्थानीय स्तरमा भएको उत्पादनलाई बजार ब्यवस्थापन गर्न र उद्योग ब्यवसाय स्थापना गर्न भौतिक पूर्वाधार निर्माण गर्न गाउँपालिकाले सहूलियत उपलब्ध गराउन सक्ने छ ।
- (३) महिला, सीमान्तकृत, उत्पिडित, विपन्न, युवा लगायत का लक्षित वर्गलाई उद्यमशिलता प्रवर्द्धनका लागि तालिम र अनुदानको ब्यवस्था गर्न सकिनेछ ।

राम बहादुर शर्मा
प्रमुख प्रशासकीय अधिकृत



१२. श्रमिक सम्बन्धी व्यवस्था :

- (१) गाउँपालिका क्षेत्र भित्र सञ्चालित सम्पूर्ण उद्योग व्यवसायीले नेपालको प्रचलित श्रम ऐन तथा कानूनको पूर्ण रूपमा पालना गर्नु पर्नेछ ।
- (२) प्रधानमन्त्री रोजगार कार्यक्रममा सूचिकृत भएका श्रमिकलाई प्राथमिकता दिनुपर्ने छ ।

१३. वातावरणीय परीक्षण सम्बन्धी व्यवस्था :

यस कार्यविधि बमोजिम कुनै उद्योग स्थापना गर्न वातावरणीय प्रभाव मूल्याङ्कन वा प्रारम्भिक वातावरणीय परिक्षण गर्न पर्ने भएमा प्रचलित कानून बमोजिम गर्नु पर्नेछ ।

१४. सामाजिक उत्तरदायित्व :

प्रत्येक उद्योगले नगरक्षेत्र भित्र तोकिए बमोजिम सामाजिक उत्तरदायित्वको रूपमा योगदान गर्नु पर्ने छ ।

१५. उद्योगको खारेजी तथा नियमन सम्बन्धी व्यवस्था :


- (१) देहायको अवस्थामा दर्ता भएका उद्योगको दर्ता खारेजी गर्न सकिनेछ :
 - (क) प्रचलित ऐन कानून बमोजिम मापदण्ड पूरा नगरी सञ्चालन गरेमा ।
 - (ख) ५ वर्ष सम्म नविकरण नगरेमा,
- २) खारेज भएको १ वर्ष भन्दा अघि सोहि व्यक्तिको नाममा नगर भित्र कुनैपनि उद्योग दर्ता गर्न पाइने छैन ।
- (३) अनुगमन र निर्देशक समितिले निर्णय गरी दिएको अन्य अवस्था भए ।

१६. बाधा अड्काउ फुकाउ :

यो कार्य विधिमा उल्लेख नभएको विषयमा कुनै नीतिगत ब्यवहारीक वा कार्य सम्पादन सम्बन्धी समस्या आई परेमा कार्यपालिका वा निर्देशक समितिले बाधा अड्काउ फुकाउन सक्नेछ ।

१७. खारेजि तथा वचाउ :

- (१) लघु,घरेलु तथा साना उद्योग दर्ता तथा नविकरण सम्बन्धी यसअघि गाउँपालिका बाट भए गरेका निर्णय, नियम तथा कार्यविधि खारेज गरिएको छ ।
- (२) यो कार्यविधी जारी हुनु पूर्व गाउँपालिका वा अन्य निकायमा दर्ता नविकरण भई प्राप्त भएका उद्योगहरुको दर्ता तथा नविकरण यसै कार्यविधि बमोजिम भएको मानिनेछ ।


राम बहादुर श्रेष्ठारी
प्रमुख प्रशासकीय अधिकृत



अनुसूचि १
दफा ४(२) सँग सम्बन्धित
उद्योग ब्यवसाय दर्ता सम्बन्धी

निवेदन फारम

श्री प्रमुख प्रशासकीय अधिकृत ज्यू,
पंचालभरना गाउँपालिका,
गाउँकार्यपालिकाको कार्यालय
पडेक्षा, कालिकोट ।

मिति.....

विषय : लघु,घरेलु तथा साना उद्योग दर्ता गरी पाउँ ।

मैले/हामीले निम्न स्थानमा.....उद्योग दर्ता गर्न लागेकाले आवश्यक कागजात सहित दरखास्त गर्न आएको छु/छौ । पंचालभरना गाउँपालिकाको लघु,घरेलु तथा साना उद्योग सञ्चालन र नियमन कार्य विधिले तोकेको मापदण्ड सहितको दस्तुर बुझाउन तथा पंचालभरना गाउँपालिकाबाट समय समयमा दिइने आदेशर निर्देशन समेत पालना गर्न मञ्जुर छु/छौ । साथै मैले/हामीले पेश गरेको कागजात तथा विवरण ठिक साँचो रहेको र फरक परे कानून बमोजिम कारवाही भएमा मञ्जुर छु/छौ ।

क) ब्यवसायीको नाम..... नागरिकता नं..... फर्म वा कम्पनिको हकमा मुख्य ब्यक्तिको नाम.....

ख) स्थायी ठेगाना.....जिल्ला.....न.पा.....वडा नं.....मार्ग.....घर नं.....

ग) बाबुको नामथर.....बाजे.....

घ) ब्यवसाय रहने स्थानको ठेगाना..... वडा नं..... मार्ग..... घर नं..... वेव साइड.....

ड) सम्पर्क फोन नं.....इमेल.....

च) भाडामा रहेको भए ब्यवसाय रहने घर जग्गा धनिको नाम थर.....ठेगाना..... वडा नं..... मार्ग..... घर नं.....

छ) ब्यवसायको विवरण र प्रकृति.....

ज) पुँजी लगानी : कूल पुँजी लगानी.....स्थिर पुँजी..... चालू पुँजी..... वार्षिक उत्पादन क्षमता रु.....

पुँजी तथा क्षमता वृद्धि भए (पुँजी वृद्धिको लागि) साविक पुँजी..... प्रस्तावित स्थिर पुँजी..... प्रस्तावित कूल पुँजी..... जम्मा

रास बहादुर श्रेष्ठ
प्रमुख प्रशासकीय अधिकृत



ट) अन्य दर्ता भएको भए दर्ता नं..... कार्यालय.....

ठ) उद्योगको कानूनी रूप(फर्म):

(१)निजि () (२) साभेदारी () (३) प्रा.लि. ()

ड) उद्योगको वर्ग :

(१)प्राकृतिक स्रोतसाधन संग सम्बन्धित ()

(२) सेवा प्रवाह संग सम्बन्धित ()

(३)दैनिक उपभोग्य वस्तुको उत्पादन तथा बिक्रि वितरण संग सम्बन्धित : ()

(४) मेसिनरी सामान निर्माण, मर्मत र बिक्रिसंग सम्बन्धित : ()

(५) मानव तथा जैविक स्वास्थ्य संग सम्बन्धित : ()

(६) ज्ञान,सिप संग सम्बन्धित : ()

ढा) आवश्यक जनशक्ति : प्राविधिक :..... अप्राविधिक :.....अन्य.....

ण) संगलग्न गर्नु पर्ने कागजात :

- आफ्नै घर जग्गा भए जग्गा धनि प्रमाण पत्रको प्रतिलिपि,
- भाडामा बस्ने भए भाडा रकम र भुक्तानि तालिका समेत खुलेको घर बहालकर सम्भौता पत्र,
- नेपाली नागरिकताको प्रमाण पत्रको प्रतिलिपि, विदेशी नागरिकको हकमा नेपाल स्थित राजदुतावासबाट ब्यवसायको नाममा गरीएको कागज,
- कर दाताको हालसालैको पासपोर्ट साइजको फोटो २ प्रति,
- फर्म कम्पनि भएमा दर्ता इजाजत प्रमाणपत्र र आन्तरिक राजश्व कार्यालयमा अघिल्लो आ.व. सम्मको कर तिरेको कर दाता प्रमाण पत्रको प्रतिलिपि ।

फोन नं.

: मिति.....

दरखास्त वालाको

नाम :.....

हस्ताक्षर :

औठा छाप :

कार्यालय प्रयोजनका लागि


निवेदन दस्तुर.....दर्ता दस्तुर.....उद्योग ब्यवसाय कर..... परिचय पाटी

दस्तुर..... जरीवाना..... जम्मा रकम.....

मिति:.....

ठिक छ भनि प्रमाणीत गर्ने

स्वीकृत गर्ने


राम बहादुर भण्डारी
प्रमुख प्रशासकीय अधिकृत



अनुसूची ३
दफा (११) संग सम्बन्धित

पत्र संख्या :
चलानी नं.

मिति.....


श्री

विषय: उद्योग दर्ता गरिएको बारे ।

तपाईंले स्थिर पूँजी रु. र चालु पूँजी रु. समेत कुल पूँजी रु. लगानी मा बराबरको उत्पादन गर्ने उद्देश्यले जम्मा कामदार जना राखी कर्नाली प्रदेश पञ्चालभरना गाउँपालिका वडा नं. मा उद्योग व्यवसाय स्थापना गर्ने गरी नामको प्रा.फ./सा.फ./प्रा.ली फर्म रजिष्ट्रेशन गरि पाउँ भनि दिनुभएको निवेदन उपर आवश्यक कारवाही हुँदा मिति..... को निर्णय अनुसार तपशीलका अनुसारका सर्त पालना गर्नेगरी रजिष्ट्रेशन गरिदिने भनि निर्णय भएको हुँदा तपाईं समेतको नाममा दर्ता रजिष्ट्रेशन भएको प्रा.फ. नं. को सक्कल प्रमाणपत्र यसैपत्रसाथ संलग्न राखी पठाईएको व्यहोरा जानकारी गराइन्छ ।

उद्योग व्यवसायीले पालना गर्नुपर्ने सर्तहरू -

१. उद्योग व्यवसाय गर्न आवश्यक पर्ने सम्पूर्ण कच्चा पदार्थ स्वयमंले व्यवस्था गर्नुपर्नेछ ।
२. उद्योगको साईनबोर्ड र फर्मको प्याडमा रजिष्ट्रेशन नं. अनिवार्य रूपले राख्नुपर्नेछ ।
३. नाबालकलाई काममा लगाउन पाईने छैन ।


राम बहादुर भण्डारी
प्रमुख प्रशासकीय अधिकृत




अनुसूचि २
दफा ४ का

(३) संग सम्बन्धित उद्योग दर्ता प्रमाण पत्र

कर दाता नं.....
दर्ता मिति.....

प्रमाण पत्र नं.....जिल्ला.....न.पा.वडा नं.....वस्ने
श्री.....लाई पञ्चालभरना गाउँपालिकाको उद्योग व्यवसाय
दर्ता,नविकरण,सञ्चालन र नियमन कार्य विधिले तोकेको मापदण्ड सहितको दस्तुर बुझाउनुको
साथै पञ्चालभरना गाउँपालिकाबाट समय समयमा दिइने आदेशर निर्देशन समेत पालना गर्न
मन्जुर भएको निवेदनको आधारमा प्रा.फ./सा.फ./प्रा.लिफर्म रजिष्ट्रेशन गरी यो प्रमाण पत्र
जारी गरीएकोछ। ब्यवसायको नाम :.....ब्यवसाय रहने स्थान : पञ्चालभरना
गाउँपालिका वडा नं.....बाटोको नाम.....घर नं.....टोल नं.....ब्यवसाय रहने
घररजग्गा धनिको नाम.....ब्यवसायको
प्रकृति.....विवरण.....पुजी लगानि:कुल पँजी रु.....स्थिर
पँजी रु.....चालू पँजी रु.....

.....
स्वीकृत गर्नेको हस्ताक्षर


राम बहादुर भण्डारी
प्रमुख प्रशासकीय अधिकृत

४. छरछिमेकी कोही कसैलाई बाधा व्यवधान नपर्ने गरि काम गर्नुपर्नेछ ।
५. रात्री सिफ्ट संचालन गर्दा पूर्व स्विकृती लिई मात्र संचालन गर्नुपर्नेछ ।
६. प्रधानमन्त्री स्वरोजगार कार्यक्रममा सूचिकृत भएका श्रमिकलाई प्राथमिकता दिनुपर्ने छ ।
७. उद्योग व्यवसाय संचालन गर्दा वातावरण प्रदुषण हुन नदिन आवश्यक व्यवस्था मिलाउनु पर्दछ ।
८. तोकिएको सर्तहरु पालना नभएको पाइएमा प्रचलित कानून अनुसार बन्द गर्न सकिनेछ ।

बोधार्थ

श्री आन्तरिक राजश्व कार्यालय जुम्ला/सुर्खेत ।

स्वीकृत गर्नेको हस्ताक्षर

अनुसूची - ४

दफा ५ को (७)संग सम्बन्धित

व्यवसाय कर

क. चुरोट, रक्सी, सवारी साधन विक्रेता, निर्माण सामग्री थोक तथा खुद्रा व्यापार

वर्ग	पुँजी रु	दर्ता दस्तुर	नविकरण दस्तुर
क	३,००,०००/सम्म	रु. १००० /	रु. २५० /
ख	१०,००,०००/सम्म	रु. ३००० /	रु. ३५० /
ग	१०,००,०००। भन्दा माथि	रु. ५००० /	रु. ५५० /

ख. ज्वेलरी, भिडीयो, क्यासेट, रिकर्ड तथा प्लेयर, कम्प्युटर, विधुतीय सामान, क्यामरा, टेलिभिजन, रेडियो, कार्पेट, पेट्रोलियम पदार्थ, तयारी तथा अन्य कपडा व्यापार, दैनिक उपभोगका खाद्य पदार्थ थोक तथा खुद्रा व्यापार तथा पर्यटन, आवास, होटेल, रेष्टुरा, रिसोर्ट, ट्राभल एजेन्सी, छापाखाना, परामर्श सेवा, चलचित्र व्यवसाय, सार्वजनिक परिवहन व्यवसाय, फोटोग्राफी, प्रयोगशाला, हवाईसेवा, शीत भण्डार, सवारी साधन लगाएत अन्य मर्मत संभार सेवा आदी जस्ता र माथि नखुलेका अन्य उद्योग व्यवसाय

वर्ग	पुँजी रु	दर्ता दस्तुर	नविकरण दस्तुर
क	१,००,०००/सम्म	रु. ५०० /	रु. २५० /
ख	३,००,०००/सम्म	रु. १००० /	रु. ३५० /
ग	१०,००,०००। सम्म	रु. १५०० /	रु. ३०० /
घ	१०,००,०००। सम्म माथि	रु. २००० /	रु. ५०० /

ग. उत्पादन मुलुक उद्योग, कृषि तथा वनजन्य, खनिज, उर्जामुलक उद्योग विभिन्न माल सामान उत्पादन गर्ने उद्योग व्यवसाय, कृषि तथा वनजन्य उद्योग व्यवसाय, जलस्रोत, वायु, सौर्यशक्ति,


राम बहादुर भण्डारी
प्रमुख प्रशासकीय अधिकृत

कोईला, प्राकृतिक तेल, ग्यास, वायोग्यास, तथा अन्य स्रोतहरु बाट उर्जा पैदा गर्ने उद्योग खनिज उद्योग व्यवसाय ।

वर्ग	पूँजी रु	दर्ता दस्तुर	नविकरण दस्तुर
क	१०,००,०००/सम्म	रु. ६००० /	रु.८००/
ख	१०,००,००/सम्म माथि	रु.८००० /	रु.१०००/

घ. वित्तीय सेवा, विशेषज्ञ परामर्श सेवा, स्वास्थ्य सेवा सम्बन्धी व्यवसाय

सि.न	व्यवसाय	दर्ता दस्तुर	नविकरण दस्तुर
१	नेपाल सरकारको पुर्ण स्वामित्वमा रहेको बाहेक आर्थिक कारोवार गर्ने वाणिज्य बैंक	रु.५०००	रु ५००/
२	आर्थिक कारोवार समेत गर्ने वित्तीय कम्पनीको मुख्य कार्यालय	रु.५०००	रु.५००/
३	वित्तीय कम्पनी शाखा कार्यालय	रु.१०००	रु २००/
४	विमा कम्पनी	रु.५०००	रु.२००/
५	विदेशी मुद्रा सटही	रु.१०००	रु २००/
६	धितोपत्र कारोबार	रु.१०००	रु.२००/
७	सहकारी बैंक/सहकारी संस्था	रु.१०००	रु २००/
८	गैर सरकारी अस्पताल	रु.२५००	रु.२५०/
९	नर्सिङ होम	रु.५०००	रु ५००/
१०	क्लिनिक तथा ल्याव	रु.२०००	रु.२००/
११	चिकित्सक, कविराज, इन्जीनियर, कानुन व्यवसायी, लेखा परिक्षक, दन्त चिकित्सक, अनुसन्धानकर्ता तथा परामर्श दाता, कम्प्युटर एनालिस्ट तथा प्रोग्रामर, वीमा एजेन्टसर्भेयर, अनुवादक, शेयर दलाल, पसु चिकीत्सक, संस्थागत पेन्टर	रु.५००	रु १००/


आज्ञाले

राम बहादुर भण्डारी
प्रमुख प्रशासकीय अधिकृत
राम बहादुर भण्डारी
प्रमुख प्रशासकीय अधिकृत